

“जागतिक बँक सहाय्यित व्यवसाय प्रशिक्षण सुधारणा कार्यक्रम” या योजनेच्या प्रोत्साहनात्मक निधीतून औद्योगिक प्रशिक्षण संस्था, औंध, पुणे येथे Manpower Excellence Centre व Robotic & Mechantronics च्या प्रयोगशाळेसाठी सुविधा निर्माण करण्यासाठी रु.६२,५२,२६९/- रकमेच्या खर्चास प्रशासकीय मान्यता देण्याबाबत.

महाराष्ट्र शासन

उच्च व तंत्र शिक्षण विभाग

शासन निर्णय क्रमांक: जाबॅप्र-२०१४/(प्र.क्र. २५/१४)/व्यशि-५

मंत्रालय, विस्तार भवन, मुंबई-४०० ०३२.

तारीख: २५ मार्च, २०१४.

वाचा —

- १) डिजीईटी, नवी दिल्ली यांचे पत्र DGET-३५(४)Incentive-१/२०११ NPIU, दिनांक २२ फेब्रुवारी २०११.
- २) डिजीईटी, नवी दिल्ली यांचे पत्र DGET-३५(४)Incentive-१/२०११ NPIU, दिनांक ३१ मार्च २०११.
- ३) शासन निर्णय क्रमांक: जाबॅप्र-२०११/(४९/११)/व्यशि-५, दिनांक ०७ ऑगस्ट, २०१२.
- ४) संचालक (प्रशिक्षण), व्यवसाय शिक्षण व प्रशिक्षण संचालनालय, मुंबई-१ यांचे पत्र क्र.डिजीईटी/का-२५अ/२०१४/जाबॅप्र/१६, दिनांक ११ मार्च २०१४.

प्रस्तावना —

औद्योगिक प्रशिक्षण संस्थांमधून दिले जाणारे कौशल्य प्रशिक्षण कारखान्यातीलतंत्रज्ञानाच्या गरजेशी सुसंगत होण्यासाठी व कौशल्ययुक्त जागतिक दर्जाचे मनुष्यबळ निर्माण करण्यासाठी कारखाने / औद्योगिक संघटना यांच्या सहकार्याने राज्यातील एकूण १०० औद्योगिक प्रशिक्षण संस्थांचा दर्जावाढ / सेंटर ऑफ एक्सलन्स मध्ये रुपांतरीत करण्याची योजना केंद्र शासनामार्फत सन २००५ पासून सुरु करण्यांत आली आहे. या योजने अंतर्गत वर्ष २००९-१० पर्यंत राज्यातील ९९ शासकीय औ.प्र.संस्थांचा समावेश करण्यांत आलेला आहे.

२. संदर्भ क्रमांक १ च्या पत्रानुसार "जागतिक बँक सहाय्यित व्यवसाय प्रशिक्षण सुधारणा प्रकल्प" या योजने अंतर्गत "प्रकल्पाच्या व्यवसाय प्रशिक्षण सेवांच्या सुधारणाकरीता" प्रोत्साहनात्मक निधीसाठी (Incentive funds) केंद्र शासनाकडून प्रस्ताव मागविण्यात आला होता. या अनुषंगाने संचालक (प्रशिक्षण) यांनी विविध ८ कामांचा समावेश करून याबाबतचा सविस्तर प्रस्ताव केंद्र शासनास सादर केला होता. संदर्भ क्रमांक २ नुसार केंद्र शासनाने ८ पैकी ७ कामांना मंजूरी देऊन रु.६४८.०० लाख एवढा एकूण निधी मंजूर केला. त्यापैकी २५% हिस्सा (रु.१६२.०० लाख) राज्य शासनाचा आहे व केंद्र शासनाच्या ७५% हिस्स्यापैकी पहिला हप्ता ५०% (रु.२४३.०० लाख) एवढा निधी वितरीत करण्यात आला आहे. याबाबतचा तपशिल खालीलप्रमाणे आहे:-

(Rs. in Lakhs)				
Sr. No.	Heads	Funds Allocation	Central share @ 75% of fund allocation	Release of central funds @ 50%
Non Recurring	Civil Works	110	82.50	41.25
	Equipment	333.75	250.31	125.16
Recurring	Service Consultants	204.25	153.19	76.59
	Training/ Capacity Building			
	Other Recurring Expenditure			
	Books & Learning Resources			
TOTAL		648.00	486.00	243.00

३. जागतिक बँक सहाय्यित व्यवसाय प्रशिक्षण सुधारणा प्रकल्पांतर्गत केंद्र पुरस्कृत योजना असून, केंद्र शासनाकडून ७५ टक्के निधी प्राप्त होतो तसेच उर्वरीत २५ टक्के निधी राज्य शासनाकडून उपलब्ध करून देण्यात येतो. तद अनुषंगाने औद्योगिक प्रशिक्षण संस्था, औंध, पुणे येथे Manpower Excellence Centre व Robotic & Mechantronics च्या प्रयोगशाळेसाठी सुविधा निर्माण करणे तसेच दोन प्रशिक्षण कक्ष व मिटींग हॉल मधील बैठक व्यवस्था इत्यादी कामांकरीता रुपये ६२,५२,२६९/- रकमेच्या खर्चास मान्यता देण्याची बाब शासनाच्या विचाराधीन होती.

शासन निर्णय—

“जागतिक बँक सहाय्यित व्यवसाय प्रशिक्षण सुधारणा कार्यक्रम” या योजनेच्या प्रोत्साहनात्मक निधीतून औद्योगिक प्रशिक्षण संस्था, औंध, पुणे येथे Manpower Excellence Centre व Robotic & Mechantronics च्या प्रयोगशाळेसाठी सुविधा निर्माण करणे तसेच दोन प्रशिक्षण कक्ष व मिटींग हॉल मधील बैठक व्यवस्था इत्यादी कामांकरीता रु.६२,५२,२६९/- (रुपये बासष्ट लक्ष बावन्न हजार दोनशे

एकोणसत्तर फक्त) रकमेच्या अंदाजित खर्चास खालील अटीच्या अधीन राहून प्रशासकीय मंजूरी देण्यात येत आहे.

२. अटी-

१. या मंजूर तरतूदीतून सदरची खरेदी ही नियमानुसार विहित पद्धतीने तसेच शासनाच्या विहित कार्यपद्धतीने करावी.
२. सदर खरेदी प्रक्रियेवेळी उद्योग, ऊर्जा व कामगार विभागाच्या दि. ०२/०१/१९९२ रोजीच्या शासन निर्णयातील विहित कार्यपद्धती, Manual of office procedure for purchase of stores by the Govt. departments याद्वारे विहित कार्यपद्धती, शासनाच्या माहिती व तंत्रज्ञान विभागाने या संबंधी निर्गमित केलेले आदेश तसेच खरेदी संदर्भात शासनाने वेळोवेळी विहित केलेल्या कार्यपद्धती व नियमांचे आणि इतर सर्वसाधारण निर्देशांचे काटेकोर अनुपालन करण्यांत यावे. यामध्ये कोणतीही अनियमितता आढळल्यास त्याची जबाबदारी संचालक (प्रशिक्षण) यांची राहिल.
३. खरेदी करण्यात येणारी यंत्रसामुग्री ही विहित मानकानुसार गैरवाजवी (अधिक्य) होणार नाही याची दक्षता घेण्यात यावी.
४. प्रस्तुत यंत्रसामुग्री, साधन सामुग्री, हत्यारे व उपकरणे यांच्या खरेदीसाठी आवश्यक असलेला निधी वितरीत करून घेणे, आंहीरीत करणे व सदर निधीचे संवितरण याबाबत नियमानुसार तसेच शासनाने वेळोवेळी निर्गमित केलेल्या आदेश/सुचनांनुसार आवश्यक कार्यवाही संचालनालय स्तरावरून करण्यात यावी.
५. खरेदी करण्यात येणाऱ्या वस्तूंची नोंद जडवस्तूसंग्रह नोंदवहीत घेण्याबाबत नियमानुसार आवश्यक कार्यवाही तात्काळ करण्यात यावी.
६. सदर खरेदी Maharashtra Small Scale Industries Development Corporation Limited (MSSIDC) यांनी निविदा प्रक्रियेद्वारे तसेच शासन दर करार पद्धतीने करावयाची असल्याने निविदेत नमूद केलेल्या तांत्रिक विनिर्दिष्टांची तंतोतंत पूर्तता होत असल्याची खातरजमा करण्यात यावी, तसेच प्राप्त झालेल्या निविदांच्या अनुषंगाने डेव्हिएशन-क्व्हेरिएशन तक्ता व तुलनात्मक तक्ता व त्या आधारित नियमानुसार गठित झालेल्या तांत्रिक समितीची शिफारस विचारत घेवूनच प्रस्तुत खरेदीबाबत नियमानुसार निर्णय घेण्यात यावा.
७. खरेदी करण्यात येणाऱ्या सर्व यंत्रसामुग्रीची प्रत्यक्ष खरेदी करण्यापुर्वी आवश्यकते प्रमाणे व नियमानुसार प्रयोगशाळेद्वारे तपासणी करून सदर तपासणीत ती यंत्रसामुग्री योग्य असल्याचे प्रमाणपत्र प्राप्त करून घेण्यात यावे. तसेच आवश्यकतेनुसार विहित मार्गाने उद्योग विभागाचे अभिप्राय घेवून पुढील कार्यवाही करावी.
८. सदर यंत्रसामुग्री working condition मध्ये प्राप्त होवून ती तांत्रिक विनिर्दिष्टांप्रमाणे आहे असे

- तांत्रिक समितीने प्रमाणपत्र दिल्याशिवाय ती आवश्यक त्या ठिकाणी स्थापित करू नये. स्थापित झाल्यानंतर तसेच त्याची योग्य ती चाचणी झाल्याशिवाय देयक अदा करण्यात येवू नये.
९. सदर खरेदी प्रक्रिया पुर्ण झाल्यानंतर एक महिन्याच्या आत त्याबाबतचे उपयोगिता प्रमाणपत्र शासनास सादर करावे.
१०. उपलब्ध आर्थिक तरतूदीपेक्षा अधिक रक्कमेच्या खरेदीचे आदेश निर्गमित करण्यात येवू नये.
११. सदर खरेदीचा निर्णय हा शासनाने विहित केलेल्या मानकानुसारच घेतला आहे व ज्या ठिकाणी बदली यंत्रसामुग्री इ.ची खरेदी प्रस्तावित आहे, त्याबाबतीत मुळ यंत्रसामुग्री इत्यादीची निर्लेखनाची प्रक्रिया नियमानुसार पुर्ण केली आहे याच्या अधिन ही मंजूरी देण्यात येत आहे.
१२. जर ती यंत्रसामुग्री वापराविना पडून राहील्यास /त्या अनुषंगाने लेखा आक्षेप आल्यास त्याची संपूर्ण जबाबदारी ही खरेदी प्रस्तावित करणाऱ्या अधिकाऱ्याची राहिल.
१३. संचालक (प्रशिक्षण) यांच्या पत्र क्र. डिव्हीईटी/का-२५अ/२०१४/जाबॅप्र/१६, दिनांक ११/०३/२०१४ च्या पत्रात नमुद केल्यानुसार व्यवसाय शिक्षण व प्रशिक्षण संचालनालयाने ज्या बाबींची खरेदी करण्याचे प्रस्तावित केले आहे, त्यानुसारच खरेदी करण्यात यावी. त्यामध्ये परस्पर कोणताही बदल करण्यात येवू नये.
१४. या प्रस्तावित खरेदीच्या प्रक्रियेसंदर्भातील अनुपालन अहवाल शासनास सादर करावा.
१५. सदरहू मंजूरी ही केंद्र शासनाच्या दिनांक ३१ मार्च २०११ मध्ये नमुद करण्यात आलेल्या शर्तीच्या अधीन राहून देण्यात आहे.
४. हे आदेश, वित्त विभाग, शासन निर्णय क्रमांक : विअप्र-१०.०८/प्र.क्र.७०/२००८/विनियम, दिनांक १५ मे, २००९ नुसार वित्तीय अधिकार नियम पुस्तिका १९७८ च्या भाग पहिला, उपविभाग दोन मधील अनुक्रमांक ३, नियम क्रमांक ७; अ.क्र. ४, नियम क्र. ७; अ.क्र. २८-अ, नियम क्र. ७६ व अ.क्र. ३८, नियम क्र. ९० नुसार प्रशासकीय विभागास प्राप्त अधिकारानुसार तसेच प्रधान सचिव तथा मुख्य निवडणूक अधिकारी यांनी दि. १९/०३/२०१४ रोजी दिलेल्या सहमतीने निर्गमित करण्यात येत आहेत.
५. यासाठी होणारा खर्च "मागणी क्रमांक डब्ल्यु-४, २२३०, कामगार व सेवायोजन, ०३, प्रशिक्षण, (०२)(१६) कारागिरांसाठी तांत्रिक व व्यवसाय प्रशिक्षणाचा विस्तार (केंद्र हिस्सा) दत्तमत (२२३० १६८२) १३-कार्यालयीन खर्च ", व "मागणी क्रमांक डब्ल्यु-४, २२३०, कामगार व सेवायोजन, ०३, प्रशिक्षण, (०२)(०३) कारागिरांसाठी तांत्रिक व व्यवसाय प्रशिक्षणाचा विस्तार (राज्य हिस्सा) (२२३० १६५३)" १३-कार्यालयीन खर्च या लेखाशिर्षाखाली विहित मार्गाने तरतूद उपलब्ध करून घेऊन त्या अनुदानातून भागविण्यांत यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३२५१७३०२७४८०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा.गो.जाधव)

सह सचिव, महाराष्ट्र शासन.

प्रत,

- १) सचिव, श्रम व रोजगार मंत्रालय, श्रमशक्ती भवन, भारत सरकार, नवी दिल्ली.
- २) प्रधान सचिव, उच्च व तंत्र शिक्षण यांचे स्वीय सहाय्यक, मंत्रालय, मुंबई-३२.
- ३) संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.
- ४) महालेखापाल (लेखा परीक्षा) महाराष्ट्र-१/२, मुंबई/नागपूर.
- ५) महालेखापाल (लेखा व अनुज्ञेयता) महाराष्ट्र-१/२, मुंबई/नागपूर.
- ६) प्राचार्य, औद्योगिक प्रशिक्षण संस्था, औंध, पुणे [संचालक (प्रशिक्षण) यांचेमार्फत]
- ७) कार्यासन व्यशि-१,२,३,४.
- ८) निवड नस्ती/व्यशि-५